



مجلس البحث والدراسات
محدث فتویٰ

سوال

(38) حسین بن منصور الحلاج

جواب

السلام علیکم ورحمة اللہ وبرکاتہ

میں اس خط کے ذریعے سے یہ معلوم کرنا چاہتا ہوں کہ یہ منصور الحلاج کون تھا۔ کس صدی میں گزرا ہے، اور کس جرم کی پاداش میں اسے قتل کیا گیا تھا۔ محدثین اور علماء محققین منصور الحلاج کے بارے میں کیا فرماتے ہیں۔ دلائل سے ثابت کریں۔ (انعام الرحمن، تحصیل و ضلع صوابی)

الجواب بعون الوهاب بشرط صحة السؤال

و علیکم السلام ورحمة اللہ وبرکاتہ!

الحمد للہ، والصلاة والسلام علی رسول اللہ، أما بعد!

حسین بن منصور الحلاج جسے جاہل لوگ منصور الحلاج کے نام سے یاد کرتے ہیں، کا مختصر و جامع تعارف درج ذیل ہے :

1- حافظ ذہبی رحمۃ اللہ علیہ فرماتے ہیں :

"وقد شرح له الخافظ الذہبی فقال الحسین بن منصور الحلاج المقتول علی البدعة نارومی ولله الحمد شینا من العلم وكان له بدایة جیدة وثالة وتصوف ثم افسح من الدین وتعلم السحر واراہم الخاریق وأباح العلماء دمه انشی"

اسے زندیق ہونے کی وجہ سے قتل کیا گیا تھا۔ اللہ کا شکر ہے کہ اس نے علم کی کوئی چیز روایت نہیں کی، اُس کی ابتدائی حالت (بظاہر) اچھی تھی، عبادت گزاری اور تصوف (کا اظہار کرتا تھا) پھر وہ دین (اسلام) سے نکل گیا، جادو سکھا اور (اسدراج کرتے ہوئے) خرق عادت چیزیں لوگوں کو دکھائیں، علماء کرام نے فتویٰ دیا کہ اس کا خون (بہانا) جائز ہے لہذا اُسے 311ھ میں قتل کیا گیا۔ (میزان الاعتدال ج 1 ص 548)

2- حافظ ابن حجر العسقلانی رحمۃ اللہ علیہ فرماتے ہیں :

لوگوں کا اس (حسین بن منصور الحلاج) کے بارے میں اختلاف ہے، اکثریت کے نزدیک وہ زندیق گمراہ (تھا) ہے۔ (لسان المیزان ج 2 ص 314 والنسخة المحققة 2/582)

دور متاخرین میں اسماء الرجال کے ان دو جلیل القدر اماموں اور اسماء الرجال کی دو مشہور ترین کتابوں سے جمہور علماء کے نزدیک حلاج مذکور کا زندیق و گمراہ ہونا ثابت ہوتا ہے۔

3- جلیل القدر امام ابو عمر محمد بن العباس بن محمد بن زکریا بن یحییٰ البغدادی (ابن حیویہ) رحمۃ اللہ علیہ فرماتے ہیں :



"لما أخرج الحسين بن منصور الحلاج ليقْتل مَضِيَّت في حَمْلَةِ النَّاسِ، ولم أزل أَرَاهِم حَتَّى رَأَيْتَهُ فَنَوْتُ مِنْهُ فَتَال لَأَصْحَابِهِ: لَأَيُّو لِنَحْمُ بِذَا الْأَمْرِ، فَإِنِّي عَائِدُ إِلَيْكُمْ بَعْدَ ثَلَاثِينَ يَوْمًا، ثُمَّ قَتَلَ"

"جب حسین (بن منصور) حلاج کو قتل کے لیے (جیل سے) نکالا گیا تو میں بھی لوگوں کے ساتھ (اُسے دیکھنے کے لیے) گیا، میں نے لوگوں کے رش کے باوجود اُسے دیکھ لیا، وہ اپنے ساتھیوں سے کہہ رہا تھا: "تم اس سے نہ ڈرنا، میں تیس (30) دنوں کے بعد تمہارے پاس دوبارہ (زندہ ہو کر) آ جاؤں گا" پھر وہ قتل کر دیا گیا۔

(تاریخ بغداد ج 8 ص 131 ت 4132 وسندہ صحیح المنتظم لابن الجوزی 13/406 وقال: "وهذا الاسناد صحيح لا شك فيه" لسان الميزان 2/315 وقال: "واسنادها صحيح")

اس صحیح سند سے معلوم ہوا کہ حسین بن منصور حلاج جھوٹا شخص تھا۔

شیخ الاسلام ابن تیمیہ رحمۃ اللہ علیہ فرماتے ہیں:

"وعند جماهير المشايخ الصوفية وأهل العلم أن الحلاج لم يكن من المشايخ الصالحين؛ بل كان زنديقا"

جمہور مشائخ تصوف اور اہل علم (علمائے حق) کے نزدیک حلاج نیک لوگوں میں سے نہیں تھا بلکہ زندیق (بہت بڑا ملحد و گمراہ) تھا۔ (مجموع فتاویٰ ج 8 ص 318)

شیخ الاسلام نے فرمایا:

"الحمد لله رب العالمين. الحلاج قتل على الزندقة"

"اللہ رب العالمین کا شکر ہے، حلاج کو زندیق ہونے کی وجہ سے قتل کیا گیا تھا۔ (مجموع فتاویٰ 35/108)

شیخ الاسلام نے مزید فرمایا:

"وكذلك من لم يجوز قتل مشبه فوارق من دين الإسلام"

"اور اسی طرح جو شخص حلاج کے قتل کو جائز نہیں سمجھتا تو وہ (شخص) دین اسلام سے خارج ہے۔ (مجموع فتاویٰ ج 2 ص 486)

4۔ حافظ ابن الجوزی نے اس (حسین بن منصور) کے بارے میں ایک کتاب لکھی ہے:

"القاطع الحال الجاج القاطع بحال الحلاج" (المنتظم 13/204)

ابن جوزی رحمۃ اللہ علیہ فرماتے ہیں:

"أنه كان مخمراً"

"بے شک وہ جھوٹا باطل پرست تھا۔ (ایضاً 13/206)

ان شدید جرحوں کے مقابلے میں حلاج مذکور کی تعریف و توثیق ثابت نہیں ہے۔

ظفر احمد عثمانی تھانوی دہلوی صاحب نے اشرف علی تھانوی دہلوی صاحب کی زیر نگرانی ایک کتاب لکھی ہے "القول المنصور فی ابن منصور، سیرت منصور حلاج" یہ کتاب مکتبہ دارالعلوم کراچی نمبر 14 سے شائع ہوئی ہے۔ اس کتاب میں تھانوی صاحب نے موضوع، بے اصل اور مردود روایات جمع کر کے یہ تاثر دینے کی کوشش کی ہے کہ (دہلویوں کے نزدیک) حسین بن منصور حلاج لہجہ آدمی تھا۔ (!)

مثال نمبر 1: تھانوی صاحب نے لکھا ہے: "لوگوں کے اسرار بیان کر دیتے، ان کے دلوں کی باتیں بتلا دیتے (یعنی کشف ضمائر بھی حاصل تھا) اسی وجہ سے ان کو حلاج الاسرار کہنے لگے، پھر حلاج لقب پڑ گیا۔" (سیرت منصور حلاج ص 31)

تبصرہ :-

اس قول کی بنیاد تاریخ بغداد کی ایک روایت ہے جسے احمد بن الحسین بن منصور نے تستر میں بیان کیا تھا (ج 8 ص 113) احمد بن الحسین بن منصور کے حالات معلوم نہیں ہیں لہذا یہ شخص مجہول ہے۔

مثال نمبر 2 :-

تھانوی صاحب نے لکھا ہے: "حسین بن منصور نے فرمایا کہ: اللہ تعالیٰ نے ہر چیز کے لیے حدوث کو لازم کر دیا ہے۔۔۔۔۔" (سیرت منصور حلاج ص 47 بحوالہ رسالہ قشیریہ) عبدالکریم بن ہوازن القشیری کے الرسالۃ القشیریہ میں یہ عبارت بحوالہ ابو عبد الرحمن (محمد بن الحسین) السلمی النیسابوری لکھی ہوئی ہے۔ (ص 13 مطبوعہ دارالکتب العلمیہ بیروت لبنان)

ابو عبد الرحمن السلمی اگرچہ اپنے عام شہر والوں اور اپنے مریدوں کے نزدیک جلیل القدر تھا مگر اسی شہر کے محدث بن یوسف القطان النیسابوری:

"وكان صدوقاً، له معرفة بالحدیث وقد درس شيئاً من فقه الشافعی، وله مذهب مستقیم وطریقہ حمیلہ"

تاریخ بغداد (3/411) فرماتے ہیں:

"كان أبو عبد الرحمن السلمی غیر ثقہ..... وكان يضع للصوفیۃ الاحادیث"

ابو عبد الرحمن السلمی غیر ثقہ تھا۔۔۔ اور وہ صوفیوں کے لیے احادیث گھڑتا تھا۔ (تاریخ بغداد ج 2 ص 248 وسندہ صحیح)

اس شدید جرح کے مقابلے میں سلمیٰ مذکور کی تبدیل بطریقہ محدثین ثابت نہیں ہے۔ سلمیٰ کے استاد محمد بن محمد بن غالب اور اس کے استاد ابو نصر احمد بن سعید الاسفنجانی کی توثیق بھی مطلوب ہے۔ خلاصہ یہ کہ اس موضوع سند کو تھانوی صاحب نے فخریہ پیش کیا ہے۔

تنبیہ تبلیغ :-

عبدالکریم بن ہوازن نے رسالہ قشیریہ میں حسین الحلاج کو بطور ولی ذکر نہیں کیا۔ رسالہ قشیریہ اس کے ترجمہ سے خالی ہے کسی دوسرے شخص کے حالات میں ذیلی طور پر اگر ایک موضوع روایت میں اُس کا نام آگیا ہے تو اس پر خوشی نہیں منانی چاہیے۔

خلاصہ التحقیق :-

حسین بن منصور الحلاج اولیاء اللہ میں سے نہیں تھا بلکہ وہ ایک گمراہ و زندیق صوفی تھا جسے جلیل القدر فقہاء اسلام کے متفقہ فتوے کی بنیاد پر پچو تھی صدی ہجری کے شروع میں قتل کر دیا گیا تھا۔ اس کی کرامتوں کے بارے میں سارے قصے موضوع و بے اصل ہیں۔

حافظ ابن حجر رحمۃ اللہ علیہ فرماتے ہیں :

"ولا أرى يتعصب للحلاج إلا من قال بقوله الذي ذكر أنه عين الجمع فذا هو قول اهل الوحدة المطلقة ولهذا ترى ابن عربي صاحب الفصوص يعظمه ويطعن في الجنيده واللهم الموفق"

میری رائے میں حلاج کی حمایت ان لوگوں کے سوا کوئی نہیں کرتا جو اس کی اس بات کے قائل ہیں جس کو وہ عین جمع کہتے ہیں اور یہی اہل وحدت مطلقہ کا قول ہے اس لیے تم ابن عربی صاحب فصوص کو دیکھو گے کہ وہ حلاج کی تو تعظیم کرتے ہیں اور جنید کی تحقیر کرتے ہیں۔ (لسان المیزان ج 2 ص 315 و سیرت منصور حلاج ص 45 حاشیہ)

اہل وحدت مطلقہ سے مراد وہ صوفی حضرات ہیں جو وحدت الوجود اور حلولیت کا عقیدہ رکھتے ہیں : "وَتَعَالَى عَمَّا يُشْكُونَ عُلُوًّا كَبِيرًا"

اس قول کا رد ظفر احمد تھانوی صاحب نے رسالہ تفسیر یہ کی موضوع روایت سے کرنے کی کوشش کی ہے۔ یہ رد تحقیقی میدان میں بذات خود مردود ہے۔ تھانوی صاحب نے یہ دعویٰ بھی کیا ہے کہ "ابن منصور اور جنید کا عقیدہ توحید ایک ہی تھا" (ص 46) مگر انھوں نے اس دعویٰ پر کوئی صحیح دلیل پیش نہیں کی۔ علمی میدان میں عبد الوہاب الشعرانی، خرافی صوفی بدعتی کے بے سند حوالوں سے کام نہیں چلتا بلکہ صحیح وثابت سندوں کی ضرورت ہوتی ہے۔

"الحديث" حضور کا یہ امتیاز ہے کہ "الحديث" میں صرف صحیح وثابت حوالہ ہی بطور استدلال لکھا جاتا ہے۔ اسماء الرجال کے حوالے بھی اصل کتابوں سے صحیح وثابت سندوں کے ساتھ پیش کیے جاتے ہیں۔ ضعیف روایات اور ضعیف حوالوں کی ہمیں ضرورت ہی نہیں ہے۔ واللہ اعلم ذلک۔

رسول اللہ صلی اللہ علیہ وسلم کی احادیث ہوں یا سلف صالحین کے آثار و اسماء الرجال کے حوالے سب کے لیے صحیح و حسن لذاتہ اسانید کی ضرورت ہے۔

شیخ الاسلام عبداللہ بن المبارک المروزی رحمۃ اللہ علیہ (متوفی 181ھ) فرماتے ہیں :

"الاسناد من الدين، ولولا الاسناد لقتال من شاء ما شاء"

سند دین میں سے ہے، اگر سند نہ ہوتی تو جو شخص جو چاہتا کہہ دیتا۔ (مقدمہ صحیح مسلم ترقیم دار السلام : 32 و سندہ صحیح)

وما علينا إلا البلاغ (14/ شوال 1426ھ) (الحديث : 21)

هذا ما عندي والله أعلم بالصواب

فتاویٰ علمیہ

جلد 1 - کتاب العقائد - صفحہ 159



محدث فتویٰ